

## کسی کی بتائی ہوئی بات اپنے شوہر کو سنانا کیسا؟

دارالافتاء اہلسنت (دعوت اسلامی)

سوال

اگر کوئی مجھے کوئی واقعہ سنائے، اس بات کی تصدیق کرنے کے بعد کہ میرے شوہر گھر پر نہیں ہیں (حالانکہ کہانی کا تعلق ان سے نہیں ہے)، تو کیا میں وہ واقعہ اپنے شوہر کو سنا سکتی ہوں؟ (یعنی انہوں نے صراحتاً یہ نہیں کہا کہ اسے اپنے شوہر سے نہ بانٹوں، لیکن صورتحال سے یہ تاثر ملتا ہے)۔

جواب

پوچھی گئی صورت میں اس شخص کی بات امانت ہے لہذا اپنے شوہر کو نہیں بتا سکتیں۔

سیدی امیر اہلسنت حضرت علامہ مولانا محمد الیاس عطار قادری رضوی مدظلہ العالی تحریر فرماتے ہیں: ”بات کے امانت ہونے کیلئے یہ شرط نہیں کہ کہنے والا صراحۃً (یعنی صاف لفظوں میں) منع کرے کہ کسی کو مت بتانا، بلکہ اگر وہ بات کرتے ہوئے اس طرح ادھر ادھر دیکھے کہ کوئی سن تو نہیں رہا! یہ بھی بالکل واضح قرینہ ہے کہ یہ بات امانت ہے، چنانچہ سرکارِ مدینہ منورہ، سر دارِ مکہ مکرمہ صلی اللہ تعالیٰ علیہ وآلہ وسلم کا ارشاد امانت بنیاد ہے:

”إِذَا حَدَّثَ الرَّجُلُ الْحَدِيثَ ثُمَّ التَفَتَ فَهِيَ أَمَانَةٌ“

جب کوئی آدمی بات کر کے ادھر ادھر دیکھے تو وہ بات امانت ہے۔ “(سنن ترمذی ج ۳ ص ۳۸۶ حدیث ۱۹۶۶) مفسر شہیر حکیم الامت حضرت مفتی احمد یار خان علیہ رحمۃ الخمان اس حدیث پاک کے تحت فرماتے ہیں: یعنی اگر کوئی شخص تم سے اکیلے میں کوئی بات کہے اور بات کے دوران یا بات کے درمیان میں ادھر ادھر دیکھے کہ کوئی سن نہ لے تو وہ اگرچہ منہ سے نہ کہے کہ یہ کسی سے نہ کہنا مگر اس کی یہ حرکت بتاتی ہے کہ وہ راز کی بات ہے لہذا اسے امانت سمجھو، اُس کا راز ظاہر نہ کرو، کسی سے یہ بات نہ کہو۔ سُبْحَانَ اللّٰهِ (عَزَّ وَجَلَّ) کیسی پاکیزہ تعلیم ہے۔ (مرآۃ المناجیح ج ۶ ص ۶۲۹) (غیبت کی تباہ کاریاں، ص 428، مکتبۃ المدینہ، کراچی)

وَاللّٰهُ اَعْلَمُ عَزَّ وَجَلَّ وَرَسُوْلُهُ اَعْلَمُ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا محمد کفیل رضا عطاری مدنی

فتویٰ نمبر: Web-2349

تاریخ اجراء: 29 محرم الحرام 1447ھ / 25 جولائی 2025ء



## *Dar-ul-IftaAhlesunnat (Dawat-e-Islami)*



[www.fatwaqa.com](http://www.fatwaqa.com)



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



[feedback@daruliftaahlesunnat.net](mailto:feedback@daruliftaahlesunnat.net)